
ВЛАДА НА РЕПУБЛИКА МАКЕДОНИЈА
551.

Врз основа на член 4 став 1 од Законот за јавни претпријатија („Службен весник на Република Македонија“ бр. 38/96, 6/02, 40/03, 49/06 и 22/07), Владата на Република Македонија, на седницата одржана на 25.02.2008 година, донесе

О Д Л У К А
ЗА ПРЕОБРАЗБА НА ЈАВНОТО ПРЕТПРИЈАТИЕ
ЗА АЕРОДРОМСКИ УСЛУГИ „МАКЕДОНИЈА“ -
СКОПЈЕ ВО АКЦИОНЕРСКО ДРУШТВО ВО
ДРЖАВНА СОПСТВЕНОСТ

Член 1

Постојното Јавно претпријатие за аеродромски услуги „Македонија,-Скопје, регистрирано во Окружниот суд во Скопје Срег.бр. 7577/90 од 10.01.1991 година се преобразува во Акционерско друштво во државна сопственост.

Член 2

Акционерското друштво ќе работи и ќе учествува во правниот промет под името: Акционерско друштво за аеродромски услуги „АЕРОДРОМИ НА МАКЕДОНИЈА,, во државна сопственост, во понатамошниот текст: „Друштво,,.

Скратен назив на Друштвото е: АД „АЕРОДРОМИ НА МАКЕДОНИЈА,,.

Во меѓународен правен промет, називот на Друштвото гласи: „Joint stock company for airport services AIRPORTS OF MACEDONIA“.

Скратен назив на Друштвото во меѓународен правен промет е: “JSC, AIRPORTS OF MACEDONIA“.

Член 3

Седиштето на Друштвото е на Аеродром” Александар Велики” Скопје, општина Илинден.

Член 4

Друштвото ги врши следните дејности:

63 Придружни и помошни активности во сообраќајот; активности на патничките агенции,

63.1. Претовар на товар и складирање,

63.2 Други придружни активности во сообраќајот,

63.3. Дејности на патничките агенции и туроператори; дејности што се однесуваат на укажување помош на туристи, неklasифицирани на друго место,

63.4. Активности на други посредници во сообраќајот

Други дејности:

37 Рециклажа

37.1 Рециклажа на метални отпадоци и остатоци

37.2 Рециклажа на неметални отпадоци и остатоци

50 Продажба, одржување и поправка на моторни возила и моторцикли, продажба на мало на моторни горива,

50.3 Продажба на делови и прибор за моторни возила

50.5 Продажба на мало на моторни горива

51 Трговија на големо и посредничка трговија, освен трговија со моторни возила и моторцикли

51.1 Трговија на големо со надомест или на договорна основа

52 Трговија на мало, освен трговија со моторни возила и моторцикли, поправка на предмети за лична употреба и за домаќинствата

52.1 Трговија на мало во неспецијализирани продавници

52.2 Трговија на мало со храна, пијалоци и тутун во специјализирани продавници

52.4 Друга трговија на мало со нови производи во специјализирани продавници

52.6 Трговија на мало во продавници

55 Хотели и ресторани

55.1 Хотели

55.3 Угостителски објекти за исхрана

55.5 Кантини и кетеринг

60 Копнен сообраќај, цевоводен транспорт

60.2 Друг копнен сообраќај

61 Воден сообраќај

61.1 Поморски сообраќај и сообраќај во крајбрежните морски води

65 Финаниско посредување, освен осигурување и пензиски фондови

65.1 Монетарно и финансиско посредување

70 Активности во врска со недвижен имот

70.1 Активности во врска со недвижен имот во своја сопственост

70.2 Издавање на сопствен недвижен имот

71 Изнајмување на машини и опрема без ракувач и изнајмување на предмети за лична употреба и за домаќинствата

71.1 Изнајмување на автомобили

71.2 Изнајмување на други сообраќајни средства

71.3 Изнајмување на други машини и опрема

71.4 Изнајмување на предмети за лична употреба и за домаќинствата, неспомнати на друго место

74 Други деловни активности

74.4 Реклама и пропаганда

74.6 Активности на истрага и обезбедување

80 Образование

80.4 Образование на возрасни и друго образование

85 Здравство и социјална работа

85.1 Здравствена заштита на луѓето

93 Други услужни дејности

93.0 Други услужни дејности

Друштвото ќе работи во надворешно трговскиот промет.

Член 5

Основната главнина на Друштвото е имотот на Јавното претпријатие за аеродромски услуги „Македонија,,-Скопје, утврдена од овластен проценител во износ од 2.236.785.200,00 денари.

Член 6

Управувањето со Друштвото е организирано според двостепен систем со Управен одбор и Надзорен одбор.

Член 7

Со Друштвото управува Управен одбор составен од седум члена.

Надзорниот одбор ги избира членовите на Управниот одбор.

Со Одлука за избор на членовите на Управниот одбор, еден од членовите на Управниот одбор се именува за претседател и еден за заменик на претседателот на Управниот одбор.

Мандатот на членовите на Управниот одбор изнесува четири години.

Член 8

Претседателот на Управниот одбор го застапува Друштвото во односите со трети лица и носи назив Генерален директор.

Член 9

Надзорниот одбор се состои од пет члена кои ги именува Владата на Република Македонија.

Мандатот на членовите на Надзорниот одбор изнесува четири години.

Член 10

Со Статутот на Друштвото поблиску се уредуваат: фирмата и седиштето; предметот на работењето на друштвото; износот на основната главнина; номиналната вредност на акциите; бројот на акциите; правата, обврските, ограничувањата и погодностите; предностите што за себе ги задржува основачот; постапката за свикнување и одржување на Собранието; фирмата, седиштето, ЕМБС на основачот, видот, составот и начинот на избор на органот на управување, односно на Надзорниот одбор и нивната надлежност; внатрешната организација; формата и начинот на објавувањата што ги врши друштвото, како и други одредби што се од значење на Друштвото, а не се во спротивност со закон.

Член 11

Капиталот, средствата, правата, обврските како и вработените на Јавното претпријатие за аеродромски услуги „Македонија“-Скопје со денот на влегување во сила на оваа одлука ги превзема Акционерското друштво во државна сопственост.

Член 12

До конституирањето на Друштвото, постојните органи на ЈПАУ „Македонија“ - Скопје, ќе ги вршат работите на Друштвото.

До донесување на актите на Друштвото, ќе се применуваат актите на Јавното претпријатие за аеродромски услуги „Македонија“-Скопје, што не се во спротивност со закон и оваа одлука.

Член 13

Со денот на влегување во сила на оваа одлука, престанува да важи Одлуката за преобразба на ЈПАУ „Македонија“ - Скопје во Акционерско друштво во државна сопственост објавена во “Службен весник на Република Македонија“ бр. 50/02”.

Член 14

Оваа одлука влегува во сила наредниот ден од денот на објавувањето во „Службен весник на Република Македонија“.

Бр.19-7554/1-07
25 февруари 2008 година
Скопје

Заменик на претседателот
на Владата на Република
Македонија,
м-р **Зоран Ставрески**, с.р.